



సూర్య

నేటి దినపత్రిక

www.suryaa.com

ఆదిలాబాద్

మంచీర్యాల
నిర్మల్ - కొమరం భీం
ఆసిఫాబాద్

గురువారం 26 ఫిబ్రవరి 2026 పేజీలు 03

ఇంటర్ వార్షిక పరీక్షలను

పకడ్బందీగా నిర్వహించాలి

- జిల్లా కలెక్టర్ కుమార్ దీపక్

మంచీర్యాల, సూర్య మేజర్ స్కూల్ : జిల్లాలో జరుగుతున్న ఇంటర్మీడియట్ వార్షిక పరీక్షలను పకడ్బందీగా నిర్వహించాలని జిల్లా కలెక్టర్ కుమార్ దీపక్ అన్నారు. బుధవారం జిల్లా కేంద్రంలోని అల్ఫోర్స్ జూనియర్ కళాశాల, వేంపల్లి ప్రాంతంలోని ఎస్. ఆర్. ఆర్. కళాశాలలో ఏర్పాటు చేసిన పరీక్షా కేంద్రాలను సందర్శించి ఇంటర్మీడియట్ పరీక్షల పరిశీలించారు. ఈ సందర్భంగా జిల్లా కలెక్టర్ మాట్లాడుతూ జిల్లాలో ఈ నెల 25వ తేదీ నుండి మార్చి 16వ తేదీ వరకు ఉదయం 9 గంటల నుండి మధ్యాహ్నం 12 గంటల వరకు ఇంటర్మీడియట్ పరీక్షలు నిర్వహించడం జరుగుతుందని తెలిపారు. పరీక్షల నిర్వహణ కొరకు జిల్లాలో 23 పరీక్ష కేంద్రాలను ఏర్పాటు చేయడం జరిగిందని, ప్రథమ సంవత్సరంలో జనరల్ 5 వేల 372 మంది,



ఒకేషనల్ 888 మంది విద్యార్థులు, ద్వితీయ సంవత్సరంలో జనరల్ 5 వేల 227 మంది, ఒకేషనల్ 830 మంది విద్యార్థులు పరీక్షలకు హాజరు కానున్నారని తెలిపారు. పరీక్షల నిర్వహణలో భాగంగా ఫ్లయింగ్ స్టాఫ్, సిట్టింగ్ స్టాఫ్ బృందాలను నియమించడం జరిగిందని తెలిపారు. పరీక్షలను సమర్థవంతంగా నిర్వహించేందుకు సంబంధిత శాఖల అధికారులు సమన్వయంతో పని చేయాలని, పరీక్ష కేంద్రాల వద్ద పోలీసు బందోబస్తు నిర్వహించాలని, పరీక్ష సమయంలో 163 బి. ఎస్. ఎస్. ఎస్. సెక్షన్



అమలు చేయాలని, పరీక్ష కేంద్రాల సమీపంలోని జిరాక్స్ సెంటర్లను మూసి ఉంచేలా చర్యలు తీసుకోవాలని తెలిపారు. పరీక్ష సమయానికి అనుకూలంగా టి.బి.ఎస్.ఆర్.టి.సి. అధికారులు బస్సు సౌకర్యం కల్పించాలని, విద్యుత్ సరఫరాలో అంతరాయం లేకుండా అధికారులు పర్యవేక్షించాలని, ప్రతి పరీక్ష కేంద్రంలో వైద్య శిబిరం ఏర్పాటు చేసి అవసరమైన మందులు అందుబాటులో ఉంచాలని, ప్రశ్నా జవాబు పత్రాల సురక్షిత రవాణా కొరకు తపాలా శాఖ అధికారులు చర్యలు తీసుకోవాలని తెలిపారు. పరీక్ష కేంద్రాలలో పారిశుధ్య నిర్వహణ పకడ్బందీగా చేపట్టాలని తెలిపారు. ఈ కార్యక్రమంలో జిల్లా ఇంటర్మీడియట్ విద్యాధికారి అంజయ్య, హాజీపూర్ మండల తహసీల్దార్ శ్రీనివాస్ రావు దేశ్ పాండే, సంబంధిత అధికారులు తదితరులు పాల్గొన్నారు.

ఇంటర్ పరీక్షలను పకడ్బందీగా నిర్వహించాలి

-జిల్లా కలెక్టర్ రాజర్షి షా

ఆదిలాబాద్ ఫిబ్రవరి 25, సూర్య మేజర్ స్కూల్
ఇంటర్మీడియట్ వార్షిక పరీక్షలను అత్యంత పకడ్బందీగా, ప్రశాంతమైన వాతావరణంలో నిర్వహించాలని కలెక్టర్ రాజర్షి షా అధికారులను



ఆదేశించారు. బుధవారం నుంచి ఇంటర్ పరీక్షలు ప్రారంభమైన నేపథ్యంలో, జిల్లా కేంద్రంలోని తెలంగాణ బాలికల సాంఘిక సంక్షేమ నివాస జూనియర్ కళాశాల, ప్రభుత్వ బాలికల జూనియర్ కళాశాలల్లోని పరీక్షా కేంద్రాలను జిల్లా ఎస్సీ అఖిల్ మహాజన్తో కలిసి కలెక్టర్ ఆకస్మికంగా తనిఖీ చేశారు. ఈ సందర్భంగా కలెక్టర్ మాట్లాడుతూ, జిల్లా వ్యాప్తంగా మొదటి రోజు పరీక్షకు మొత్తం 9,396 మంది విద్యార్థులకు గాను, 8,839 మంది హాజరయ్యారని, 557 మంది గైర్జారయ్యారని వెల్లడించారు.

రోడ్డు నిబంధనలు

పాటిస్సినే రక్షణ : సీఐ అజయ్

దస్తూరాబాద్, ఫిబ్రవరి 25, సూర్య మేజర్ స్కూల్ :

ప్రతి వాహనదారుడు రోడ్డు నిబంధనలను పాటించి ప్రమాదాల నివారణకు సహకరించాలని ఖానాపూర్ సీఐ అజయ్ సూచించారు. రేవోజిపీటల్ బుధవారం 'నిర్మల్ పోలీస్-మీ పోలీస్' కార్యక్రమాన్ని నిర్వహించారు. ఆయన



మాట్లాడుతూ ద్విచక్ర వాహనదారులు విధిగా హెల్మెట్ ధరించాలని, లైసెన్స్, సరైన పత్రాలు కలిగి ఉండాలని పేర్కొన్నారు. ఈ కార్యక్రమంలో సర్పంచ్ మహేశ్, నరేష్, లలిత రాజేశ్, సురేందర్, ఏఎస్ఐ భీమ్రావు, పోలీస్ సిబ్బంది పాల్గొన్నారు.

ఆధునిక సాంకేతిక కృత్రిమ మేధా (ఏ ఐ)కార్యక్రమాన్ని ప్రారంభించిన కలెక్టర్ రాజర్షి షా

ఆదిలాబాద్, సూర్య మేజర్ స్కూల్ : విద్యార్థుల్లో సాంకేతిక పరిజ్ఞానాన్ని పెంపొందిస్తూ, వారి ఉజ్వల భవిష్యత్తుకు బాటలు వేయాలనే లక్ష్యంతో కృత్రిమ మేధా ఆధారిత విద్యాబోధన కార్యక్రమాన్ని ప్రారంభించామని జిల్లా కలెక్టర్ రాజర్షి షా తెలిపారు. బుధవారం భుక్తాపూర్లోని ప్రభుత్వ బాలికల ఆశ్రమ పాఠశాలలో టి టి ఏ ఉటూర్ సహకారంతో ధ్యేయ రెల్లింగ్ సాల్యూషన్స్ ఆధ్వర్యంలో నిర్వహిస్తున్న 'రెల్స్ స్మార్ట్ విత్ ఏ ఐ' కార్యక్రమాన్ని ఐటీడీఎ పీవో యువరాజ్ మర్యాట్ కలిసి కలెక్టర్ జ్యోతి ప్రజ్వలన చేసి ప్రారంభించారు. ఈ సందర్భంగా కలెక్టర్ మాట్లాడుతూ, ప్రాథమిక స్థాయిలోనే విద్యార్థులకు ఏ ఐ టూల్స్పై అవగాహన కల్పించడం ద్వారా భవిష్యత్తులో పోటీ పరీక్షలను ధైర్యంగా ఎదుర్కోనే



సామర్థ్యం పెరుగుతుందని అన్నారు. ప్రస్తుతం 8వ తరగతి విద్యార్థుల కోసం ఇంగ్లీష్, మ్యాథ్ నబ్జెక్టుల్లో హైబ్రిడ్ రెల్లింగ్ మోడల్ను అమలు చేస్తున్నట్లు తెలిపారు. దీని ద్వారా విద్యార్థులకు కంప్యూటర్ పరిజ్ఞానం పెరగడంతో పాటు నబ్జెక్టులపై పట్టు బలపడుతుందని ఆశాభావం వ్యక్తం చేశారు. తొలి విడతగా ఐటీడీఎ పరిధిలోని 2 పాఠశాలలు, విద్యాశాఖ పరిధిలోని 8 పాఠశాలలు కలిపి మొత్తం 10 పాఠశాలల్లోని 600 మంది విద్యార్థులకు ఈ శిక్షణ అందించనున్నట్లు వివరించారు. ఐటీడీఎ పీవో యువరాజ్ మర్యాట్ మాట్లాడుతూ, ఆర్టిఫిషియల్ ఇంటెలిజెన్స్ సాంకేతికతను ప్రభుత్వ పాఠశాలల విద్యా వ్యవస్థకు అనుసంధానం చేస్తూ, చాట్ జిపి టి, గూగుల్ జెమిని వంటి ఆధునిక ఏఐ టూల్స్ను విద్యార్థుల

పజల్లో ఆహారభద్రతపై అవగాహన పెంపొందించాలి అధికారులకు ఆదేశాలు

- జిల్లా కలెక్టర్ అభిలాష అభినవ్

నిర్మల్ ప్రతినీధి ఫిబ్రవరి 25, సూర్య మేజర్ స్కూల్. కలెక్టర్లోని సమావేశం మందిరంలో ఫుడ్ సేఫ్టీ కి బుధవారం సంబంధించిన అంశాలపై సంబంధిత అధికారులతో కలెక్టర్ సమావేశం నిర్వహించారు. ఈ సందర్భంగా కలెక్టర్ మాట్లాడుతూ, గ్రామాలు, మండలాల వారిగా ప్రజలకు, వ్యాపారులకు ఆహార భద్రతకు సంబంధించిన అన్ని అంశాలపై అవగాహన కార్యక్రమాలు ఏర్పాటు చేయాలని అన్నారు. వ్యాపారులందరూ కచ్చితంగా ఆహార భద్రత నియమాలు పాటించే విధంగా అధికారులు చర్యలు చేపట్టాలని పేర్కొన్నారు. పాఠశాల స్థాయి నుంచే విద్యార్థుల్లో



అవగాహన కలిగేలా విద్యా, వైద్యారోగ్య శాఖ అధికారులు సమన్వయంతో కార్యక్రమాలు చేపట్టాలని వివరించారు. వర్మి షా లు నిర్వహించాలని తెలిపారు. జిల్లా ఎస్సీ జానకి షర్మిల మాట్లాడుతూ, ప్రతి ఒక్కరూ ఫుడ్ సేఫ్టీ నియమ, నిబంధనలు తెలుసుకోవాలని పేర్కొన్నారు. ఆహార భద్రత నియమాలు ఉల్లంఘించే వారిపై చట్ట ప్రకారం చర్యలు ఉంటాయని తెలిపారు. ఈ సమావేశంలో ఫుడ్ సేఫ్టీ అధికారి బి. ప్రత్యూష అసిస్టెంట్ ఫుడ్ కంట్రోలర్ టి. నాయక్, డిఇఓ భోజన్ను, డిపిఓ శ్రీనివాస్, డిఎంహెచ్ఎ రాజేందర్, ఇతర అధికారులు, సిబ్బంది, తదితరులు పాల్గొన్నారు.

రాంప్ ద్వారా మహిళలకు నిర్మాణాత్మక వ్యాపార త్వరణ మద్దతు- జిల్లా అదనపు కలెక్టర్ (రెవెన్యూ) పి.చంద్రయ్య

మంచీర్యాల, సూర్య మేజర్ స్కూల్ :

రాంప్ మహిళా త్వరణ కార్యక్రమం ద్వారా స్వయం సహాయక సంఘాల మహిళలు, ఎం. ఎస్. ఎం. ఈ. లకు నిర్మాణాత్మక వ్యాపార త్వరణం మద్దతును అందించడం జరుగుతుందని జిల్లా అదనపు కలెక్టర్ (రెవెన్యూ) పి.చంద్రయ్య అన్నారు. బుధవారం జిల్లాలోని నస్పూర్ లో గల సమీకృత జిల్లా కార్యాలయాల భవన సముదాయంలో జిల్లా గ్రామీణాభివృద్ధి అధికారి కిషన్, అదనపు గ్రామీణాభివృద్ధి అధికారి అంజయ్య లతో కలిసి స్వయం సహాయక సంఘాల మహిళలు, మహిళ వ్యవస్థాపకులకు ఐ టి ఈ - సి విభాగం, వీ హబ్ ఆధ్వర్యంలో నిర్వహించిన అవగాహన కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రపంచ బ్యాంకు, భారత ఎంఎస్ఎంఈ మంత్రిత్వ శాఖ మద్దతుతో రాంప్ ద్వారా మహిళల నేతృత్వంలోని సంస్థలు, ఎంఎస్ఎంఈ నిర్మాణాత్మక వ్యాపార రంగాలలో మహిళలను ప్రోత్సహించడం జరుగుతుందని తెలిపారు. 2 సంవత్సరాల ఈ కార్యక్రమం ఎంపిక చేసిన మహిళా వ్యవస్థాపకులకు వ్యాపార వృద్ధిని వేగవంతం చేసేందుకు, వారి ఆదాయాన్ని పెంపొందించుకునేందుకు అవకాశం అందిస్తుందని తెలిపారు. వస్త్రాలు, ఆహార ప్రాసెసింగ్, తయారీ, హస్తకళలు, ఇతర అభివృద్ధి చెందుతున్న రంగాలలోని సంస్థలు, వ్యాపార నైపుణ్యాభివృద్ధి, ఉత్పత్తి అభివృద్ధి, వైవిధ్యీకరణ, బ్రాండింగ్, మార్కెట్ యాక్సెస్, క్రెడిట్ లింకేజ్ లకు నిపుణుల మార్గదర్శకత్వంలో మద్దతు అందించడం జరుగుతుందని తెలిపారు. కార్యక్రమం అనంతరం ఆసక్తి గల వారి నుండి దరఖాస్తులు స్వీకరించడం జరిగిందని తెలిపారు. ఈ కార్యక్రమంలో డిపిఎం నాన్ ఫామ్ సారయ్య, వీ హబ్ సంచాలకులు జాహిద్ షేక్, ఆసోసియేట్ డైరెక్టర్ ఉషా, డా. సల్యాన్, అబిద్, శ్రీకర్, ఈ డి సి ప్రశాంత్ పాల్గొన్నారు.



చిత్తడి నేలల పరిరక్షణతోనే పర్యావరణ సమతుల్యత

- ఉమ్మడి సర్వేలు చేపట్టి గుర్తింపు ప్రక్రియ పూర్తి చేయాలి. - జిల్లా కలెక్టర్ అభిలాష అభినవ్.

నిర్మల్ ప్రతినధి, సూర్య మేజర్ న్యూస్. ప్రకృతి సమతుల్యతను కాపాడటంలో చిత్తడి నేలలు (వెట్ ల్యాండ్స్) అత్యంత కీలకపాత్ర పోషిస్తాయని జిల్లా కలెక్టర్ అభిలాష అభినవ్ పేర్కొన్నారు. బుధవారం కలెక్టరేట్ సమావేశ మందిరంలో చిత్తడి నేలల గుర్తింపు, సంరక్షణపై సంబంధిత శాఖల అధికారులతో ఆమె సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ, జిల్లాలో ఉన్న చిత్తడి నేలలను శాస్త్రీయంగా గుర్తించి, వాటిని అభివృద్ధి పరిచేందుకు ప్రత్యేక చర్యలు తీసుకోవాలని ఆదేశించారు. ఈ ప్రక్రియలో భాగంగా అటవీ,



రెవెన్యూ శాఖల అధికారులు సమన్వయంతో వ్యవహరించి, సంయుక్తంగా క్షేత్రస్థాయి సర్వేలు నిర్వహించాలని సూచించారు. చిత్తడి నేలల వల్ల భూగర్భ జలమట్టం పెరగడమే కాకుండా, జీవవైవిధ్యం పెంపొందుతుందని, వీటిని కాపాడుకోవడం మనందరి బాధ్యత అని స్పష్టం చేశారు. జిల్లాలో గుర్తించిన చిత్తడి నేలలను కేవలం

పర్యావరణ దృక్పథంలోనే కాకుండా, పర్యాటక కేంద్రాలుగా కూడా తీర్చిదిద్దే అవకాశం ఉందని కలెక్టర్ అభిప్రాయపడ్డారు. దీనివల్ల స్థానికంగా ఉపాధి అవకాశాలు మెరుగుపడతాయని తెలిపారు. ఈ గుర్తింపు ప్రక్రియను వేగవంతం చేసి, సమగ్ర నివేదికను అందజేయాలని అధికారులను ఆదేశించారు. ఈ సమావేశంలో జిల్లా అటవీ శాఖాధికారి (డిఎఫ్ఓ) సుశాంత్ సుఖదేవ్ బోబడె, జిల్లా గ్రామీణాభివృద్ధి అధికారి విజయలక్ష్మి, జిల్లా పంచాయతీ అధికారి శ్రీనివాస్, జెడ్పీ సీఈవో శంకర్, జిల్లా పరిశ్రమల మేనేజర్ నరసింహ రెడ్డి, మత్స్య శాఖ ఏడి రాజ సర్పయ్య, అధికారులు, సిబ్బంది పాల్గొన్నారు.

మహిళా సిబ్బందికి కరాటేలో శిక్షణ

- ఆకతాయిల, పోకిరిల ఆగడాలకు అడ్డుకట్ట - మహిళా బ్రెడ్లితో, నేరస్తులతో ప్రవర్తించే తీరుపై ప్రత్యేక శిక్షణ తరగతులు. - మూడు రోజుల పాటు జరగనున్న శిక్షణ కార్యక్రమాలు. - ఆత్మ స్థైర్యాన్ని పెంపొందించుకొని మగవారితో సమానంగా విధులు చేసేలా శిక్షణ.

- ఎస్సీ అఖిల్ మహాజన్ ఆదిలాబాద్, సూర్య మేజర్ న్యూస్

మూడు రోజులపాటు మహిళా సిబ్బందికి మార్షల్ ఆర్ట్స్ మరియు కరాటే, లాఠీ డ్రీల్ లాంటి వాటిపై పోలీసు ఏఆర్ హెడ్ క్వార్టర్స్ లో శిక్షణను ఎస్సీ అఖిల్ మహాజన్ ప్రారంభించారు. ఈ కార్యక్రమంలో మహిళా సిబ్బందికి నిష్ణాతులైన కరాటే మాస్టర్ ముకేష్ చే శిక్షణ అందించనున్నట్లు తెలిపారు. ఈ



శిక్షణ ముఖ్య ఉద్దేశ్యం మహిళా సిబ్బందిని శారీరకంగా, మానసికంగా మరియు వృత్తిపరంగా మరింత ధృఢంగా తీర్చిదిద్దడం. ప్రస్తుత కాలంలో మహిళా పోలీసులపై పెరుగుతున్న బాధ్యతలను ధృష్టిలో ఉంచుకుని స్వీయ రక్షణ వైపునాలో పాటు చట్టపరమైన అవగాహన, ప్రవర్తనా పద్ధతులు, సంఘటన స్థలంలో తీసుకోవాల్సిన జాగ్రత్తలపై సమగ్ర శిక్షణ అందించడం జరుగుతుంది. శిక్షణలో భాగంగా లాఠీ డ్రీల్, కరాటే, ప్రాథమిక స్వీయ రక్షణ చిట్టాలు, అత్యవసర పరిస్థితుల్లో స్పందించే విధానం వంటి అంశాలపై ప్రాక్టికల్ సెషన్లు నిర్వహిస్తారు. ఆకతాయిలు, పోకిరిల ఆగడాలకు సమర్థంగా ఎదుర్కొనే ధైర్యం, వైపునాలో పెంపొందించడమే లక్ష్యంగా శిక్షణ కొనసాగుతున్నది. ఖైదీలు, నేరస్తులతో వ్యవహరించే సమయంలో పాటించాల్సిన నియమాలు, మహిళా ఖైదీల భద్రత, పరిరక్షణ వంటి అంశాలపై ప్రత్యేక తరగతులు ఏర్పాటు చేశారు. అదనంగా, శాంతిభద్రతల సమస్యలు, ధర్మాలు, ర్యాబీలు, ఉత్సవాల సమయంలో మహిళా సిబ్బంది నిర్వహించాల్సిన విధులపై వ్యూహాత్మక శిక్షణ అందించడం జరుగుతుంది. ఆత్మస్థైర్యాన్ని, మానసిక ధైర్యాన్ని పెంపొందించే కార్యక్రమాలు జరగనున్నట్లు తెలిపారు. మహిళా సిబ్బంది పురుష సిబ్బందితో సమానంగా అన్ని రకాల పేధుల్లో సమర్థంగా పాల్గొనేలా తీర్చిదిద్దడమే ఈ శిక్షణ ప్రధాన లక్ష్యమని పేర్కొన్నారు. మహిళా సిబ్బంది స్వీయ రక్షణతో పాటు సమాజ రక్షణలో కీలకపాత్ర పోషిస్తూ పోలీస్ శాఖకు గౌరవం తీసుకురావాలని ఆయన ఆకాంక్షించారు. ఈ కార్యక్రమంలో అదనపు ఎస్సీ పరిపాలన పి మౌనిక, ఏఆర్ డి.ఎన్.పి కమతం ఇంద్రవర్ధన్, పట్టణ సిబిలు బి సునీల్ కుమార్, కె నాగరాజు, ప్రేమ్ కుమార్, రిజర్వ్ ఇన్స్పెక్టర్ డి వెంకటి, ప్రైవేట్ మహిళ కరాటే మాస్టర్, సిబ్బంది తదితరులు పాల్గొన్నారు.



కాంట్రాక్ట్, అవుట్ సోర్సింగ్ ఉద్యోగులను పర్మినెంట్ చేయాలి

- బి ఎం ఎస్ ఆధ్వర్యంలో

జిల్లా కలెక్టర్ కార్యాలయం ముందు ధర్మా

నూర్, ఫిబ్రవరి 25, సూర్య మేజర్ న్యూస్:

కాంట్రాక్ట్, అవుట్ సోర్సింగ్ ఉద్యోగులను పర్మినెంట్ చేసి ఉద్యోగ భద్రత కల్పించాలని, రాష్ట్ర భారతీయ మజ్దూర్ సంఘ్ (బిఎంఎస్) ఆధ్వర్యంలో జిల్లా కలెక్టర్ కార్యాలయం ముందు బుధవారం ధర్మా కార్యక్రమం చేపట్టినారు. అనంతరం ప్రధానమంత్రి నరేంద్ర మోడీకి, తెలంగాణ



ముఖ్యమంత్రి రేవంత్ రెడ్డికి సమన్వయ తెలిసే విధంగా చేయాలని, కలెక్టర్ ఆఫీసులో ఏవో రాజేశ్వర్ కి వినతి పత్రం అందజేశారు. బి.ఎం.ఎస్.మంచుపల్లి జిల్లా అధ్యక్ష, కార్యదర్శులు, కుంటూల శంకర్, మద్దూరి రాజుయాదవ్ మాట్లాడుతూ, దేశంలో తెలంగాణ రాష్ట్రంలో పనిచేస్తున్న అంగన్వాడీ, ఆశా వర్కర్లకు కనీస వేతనం ఇచ్చి, ప్రభుత్వ ఉద్యోగులగా గుర్తించాలి అన్నారు. అన్ని రంగాల్లో పనిచేస్తున్న ఆసంఘటిత కార్మికులకు ఇ.ఎస్.ఐ, ఇ.పి.ఎఫ్ వసతులు కల్పించాలి అని, వాటి కనీస వేతన పరిమితి పెంచాలని, భారత రాజ్యాంగశీలోని ఆర్టికల్ 14,15,16, 21, ప్రకారం స్కీమ్ వర్కర్లను క్రమ బద్ధీకరించాలని అన్నారు. ఈ కార్యక్రమంలో బి ఎం ఎస్ విరియా వైస్ ప్రెసిడెంట్ నాతాడి శ్రీధర్ రెడ్డి, లగిసెట్టి కమలాకర్ సింగరేణి పెన్షనరీస్ అసోసియేషన్ కార్యదర్శి పి కిషన్ రెడ్డి వైస్ ప్రెసిడెంట్ బోడకుంట శ్రీధర్, నాయకులు తదితరులు పాల్గొన్నారు.

రోడ్డుపై చెత్తను తొలగించిన గ్రామపంచాయతీ సిబ్బంది

నిర్మూర్ - యూ ఫిబ్రవరి 25 సూర్య మేజర్ న్యూస్

నిర్మూర్ యు గ్రామ పంచాయతీ సిబ్బంది తో రోడ్డుపై ఉన్న చెత్తను కారోబారీ చిట్టాల సంచేత్ తొలగించారు. ఆయన మాట్లాడుతూ గ్రామాలను శుభ్రంగా ఉంచేందుకు నిత్యం చెత్తను సేకరించి డంపింగ్ యార్డులకు తరలిస్తున్నారు. గ్రామ పంచాయతీ సిబ్బంది కష్టపడి పని చేస్తూ పల్లెలను స్వచ్ఛంగా మారుస్తున్నారు, ఇది పర్యావరణ పరిరక్షణకు, ప్రజారోగ్యానికి ఎంతో దోహదపడుతుంది అన్నారు. ఎప్పటికప్పుడు డ్రైనేజీ లోని మట్టిని తీసివేస్తున్నట్లు చెప్పారు. దోమలు వ్యాప్తి చెందకుండా చర్యలు తీసుకుంటున్నామని అన్నారు.



ఇంటర్ పరీక్షలను పకడ్బందీగా నిర్వహించాలి - జిల్లా కలెక్టర్ రాజర్షి షా

మొదటి పేజీ తరువాయి... పరీక్షా కేంద్రాల్లో విద్యార్థులకు అవసరమైన కనీస వసతులు కల్పించాలన్నారు. తాగునీరు, వెలుతురు, విద్యార్థులు కూర్చోవడానికి సరైన బెంచీలు ఉన్నాయా లేదా అని స్వయంగా పరిశీలించారు. అత్యవసర సేవల కోసం ఏర్పాటు చేసిన వైద్య శిబిరాలను తనిఖీ చేసి, సిబ్బందికి పలు సూచనలు చేశారు. పరీక్షా కేంద్రాల వద్ద నిబంధనల అమలులో ఎటువంటి రాజీ



పడకూడదని కలెక్టర్ స్పష్టం చేశారు. ప్రతి విద్యార్థిని క్షుణ్ణంగా తనిఖీ చేసిన తర్వాతే లోపలికి అనుమతించాలన్నారు. అనధికార వ్యక్తులు కేంద్రం పరిసరాల్లోకి రాకుండా కఠిన చర్యలు తీసుకోవాలని ఆదేశించారు. పరీక్షా గదుల్లో సీసీ కెమెరాల పనితీరును పరిశీలించిన ఆయన, నిరంతరం రికార్డింగ్ జరిగేలా చూడాలన్నారు. సమయపాలన విషయంలో విద్యార్థులు, సిబ్బంది అప్రమత్తంగా ఉండాలని, పరీక్షా కేంద్రాల వద్ద పటిష్ట పోలీస్ బందోబస్తు కొనసాగించాలని ఎస్సీకి సూచించారు. ఈ తనిఖీ కార్యక్రమంలో ఐటిడిఎ పీఓ యువరాజ్ మర్కాట్, శిక్షణ ఐపీఎస్ రాహుల్, జిల్లా ఇంటర్మీడియట్ విద్యాశాఖ అధికారి గణేష్ జాదవ్, చీఫ్ సూపరింటెండెంట్లు, ఇతర విద్యాశాఖ సిబ్బంది పాల్గొన్నారు.

పసిపాప హత్యకు కారకులైన నిందితులను ఉరితీయాలని మండల యువకులు తహశీల్దార్కు వినతి

కడెం, సూర్య మేజర్ న్యూస్ :

నాగర్ కర్నూల్ జిల్లాలో రజక కులానికి చెందిన కీర్తన కుటుంబం పై అగ్రకులాల నాయకులు దాడి చేసి 2 నెలల పసిపాపను హత్య చేసిన ఘటనలో నిందితులను కఠినంగా శిక్షించాలని బీసీ సంఘం నాయకులు, రజక సంఘం నాయకులు డిమాండ్ చేశారు. ఈ సందర్భంగా మంగళవారం నిర్మల్ జిల్లా కడెం మండల కేంద్రంలోని తహశీల్దార్ కార్యాలయంలో తహశీల్దార్ ప్రభాకర్ కు వినతి పత్రాన్ని సమర్పించారు. అనంతరం బీసీ



సంఘం సీనియర్ నాయకులు రావల్ వెంకటేశ్ మాట్లాడుతూ ఈ ఘటనకు సంబంధించి ప్రభుత్వం వెంటనే ఫాస్టాక్ కోర్టును ఏర్పాటు చేసి నిందితులకు కఠిన శిక్షణ అమలు చేసి ఉరి తీయాలని డిమాండ్ చేశారు. మానవత్వం లేని ఈ కుల హత్యలను, దాడులను సమాజం ఏకగ్రీవంగా ఖండించాలన్నారు. లేని పక్షంలో ఆందోళనలు ఉధృతం చేస్తామని హెచ్చరించారు. ఈ కార్యక్రమంలో స్థానిక నాయకులు, యువకులు జన రాజేష్, జలిగామ రంజిత్, జె వినయ్, రాజు, చింటు, సర్పయ్య, రాజన్న, చందు, షాకీర్ బాబా, పడిగల రాజు సర్పయ్య, మహేష్, నదిం తదితరులు పాల్గొన్నారు.

వేళాడుతున్న విద్యుత్ వైర్లు.. అధికారుల నిర్లక్ష్యం!

పెంచికల్ పేట్, ఫిబ్రవరి 25, సూర్య మేజర్ న్యూస్ :

పెంచికల్ పేట్ మండలం పెంచికల్ పేట్ గ్రామ పంచాయతీలోని స్తంభాల మధ్య వీళాడుతున్న మెయిన్ విద్యుత్ వైర్లు, వంగిన స్తంభాలు గ్రామస్థులను భయపెడుతున్నాయి. అధికారుల పట్టించుకోకపోవడంతో గ్రామవాసులు తీవ్ర అసంతృప్తి వ్యక్తం చేస్తున్నారు. గ్రామస్థుల తెలివిన ప్రకారం, పలుమార్లు విద్యుత్ శాఖ అధికారులకు ఫిర్యాదు చేశారు కానీ సర్దుబాటు జరగలేదు. “వైర్లు క్రిందకు వీళాడుతున్నాయి, స్తంభాలు వంగి వదిపోయే ప్రమాదం ఉంది. అధికారులు నిర్లక్ష్యంగా వ్యవహరిస్తున్నారు” అని గ్రామస్థులు వాపోతున్నారు. పంచాయతీ సర్పంచ్ ఉస్మాన్ మాట్లాడుతూ, “విద్యుత్ అధికారులకు పలుమార్లు విన్నవించాను కానీ ఎటువంటి చర్యలు తీసుకోలేదు. ప్రమాదం జరగకముందే వైర్లను సరిచేయాలి” అని డిమాండ్ చేశారు. అధికారులు తక్షణమే సమస్య పరిష్కరించాలని గ్రామస్థులు కోరుతున్నారు.



బాల్య వివాహాలను పూర్తిగా నిర్మూలించాలి

- జిల్లాను మాదక ద్రవ్యాల రహిత

జిల్లాగా తీర్చిదిద్దాలి

- రోడ్డు ప్రమాదాల నివారణకు

కట్టుదిట్టమైన చర్యలు.

--జిల్లా కలెక్టర్ అభిలాష అభినవ్.



విద్యను అందించడంతో పాటు పాఠశాలల్లో అవగాహన కార్యక్రమాలు నిర్వహించాలని సూచించారు. జిల్లాలో చేపట్టిన చర్యలు రాష్ట్రస్థాయిలో గుర్తింపు పొందినట్లు పేర్కొన్నారు.

మాదక ద్రవ్యాల నిర్మూలన :

జిల్లాను మాదకద్రవ్యాల రహిత జిల్లాగా తీర్చిదిద్దాలని కలెక్టర్ ఆదేశించారు. గంజాయి, నాలు సారా వంటి నిషేధిత పదార్థాలపై ప్రత్యేక దృష్టి సారించి కేసులు నమోదు చేయాలన్నారు. విద్యాసంస్థల్లో మత్తు పదార్థాల దుష్పరిణామాలపై అవగాహన కల్పించాలని సూచించారు.

రహదారి భద్రత :

జిల్లాలో ప్రమాదాలు అధికంగా జరుగుతున్న ప్రదేశాలను గుర్తించి నివారణ చర్యలు చేపట్టాలని చెప్పారు. జీబ్రా క్రాసింగ్లు, రంబల్ డ్రైప్స్, హెచ్చరిక బోర్డులు ఏర్పాటు చేయాలని అధికారులను ఆదేశించారు.

బాల కార్మికుల నిర్మూలన :

అపరేషన్ ముస్యోస్ కింద బాల కార్మికులను గుర్తించి సంరక్షణ కల్పించాలని సూచించారు. రక్షించిన పిల్లలను విద్యాసంస్థల్లో చేర్చించి పునరావాసం కల్పించాలని, బాల కార్మికులను నియమించిన యజమానులపై కఠిన చర్యలు తీసుకోవాలని ఆదేశించారు.

నిర్మూల ప్రతినిధి, సూర్య మేజర్ న్యూస్.

జిల్లాలో బాల్యవివాహాలు, మాదక ద్రవ్యాల వినియోగం, రోడ్డు ప్రమాదాలు వంటి సామాజిక సమస్యలను సమూలంగా నిర్మూలించేందుకు సమన్వయంతో చర్యలు చేపట్టాలని జిల్లా కలెక్టర్ అభిలాష అభినవ్ అధికారులను ఆదేశించారు. బుధవారం కలెక్టరేట్ సమావేశ మందిరంలో జిల్లా ఎస్పీ జానకి షర్మితో కలిసి మాదక ద్రవ్యాల నిర్మూలన, బాల్యవివాహాల నివారణ, లింగ నిర్ధారణ పరీక్షల నిషేధం అమలు, రహదారి భద్రత, బాల కార్మికుల సంరక్షణ, మున్సిపల్ అంశాలపై ఆమె సమీక్ష నిర్వహించారు.

బాల్యవివాహాలపై కఠిన చర్యలు :

గత సంవత్సరం 45, ఈ ఏడాది ఇప్పటివరకు 2 బాల్యవివాహాలను అడ్డుకున్నామని కలెక్టర్ తెలిపారు. బాల్యవివాహాల సమాచారం అందిన వెంటనే సంక్షేమ, పోలీసు, విద్యాశాఖలు సమన్వయంతో వెళ్లి అడ్డుకోవాలని ఆదేశించారు. తల్లిదండ్రులకు కౌన్సెలింగ్ నిర్వహించి, నిర్ణీత వయస్సు వచ్చే వరకు వివాహం జరపబోమని ధృవీకరణ పత్రాలు తీసుకోవాలన్నారు. బాల్యవివాహాలను ప్రోత్సహించిన వారిపై చట్ట ప్రకారం కేసులు నమోదు చేసి కఠిన చర్యలు తీసుకోవాలని స్పష్టం చేశారు. బాలబాలికలకు

విద్యార్థులకు సులభంగా జీర్ణమయ్యే ఆహారం అందించాలి..జిల్లా కలెక్టర్ కుమార్ దీపక్

మంచిర్యాల, సూర్య మేజర్ న్యూస్ : ప్రభుత్వ పాఠశాలలు, సంక్షేమ వసతి గృహాలలో విద్యార్థులకు విద్యార్థులకు మెనూ ప్రకారం సకాలంలో సులభంగా జీర్ణమయ్యే పౌష్టిక ఆహారాన్ని అందించాలని జిల్లా కలెక్టర్ కుమార్ దీపక్ అన్నారు. బుధవారం జిల్లాలోని నన్నూర్ లో గల సమీకృత జిల్లా కార్యాలయాల భవన సమావేశ మందిరంలో జిల్లా విద్యాధికారి ఎస్.



యూదయ్య, జిల్లా షెడ్యూల్డ్ కలముల అభివృద్ధి శాఖ ఉపసంచాలకులు చాతరాజుల దుర్గాప్రసాద్, జిల్లా మైనారీటీ సంక్షేమ శాఖ అధికారి నీరటి రాజేశ్వరి, జిల్లా వెనకబడిన తరగతుల అభివృద్ధి శాఖ అధికారి భాగ్యవతి, మహాత్మ జ్యోతిబాపూలే అధికారి శ్రీధర్ లతో కలిసి సంక్షేమ శాఖల వసతి గృహ అధికారులతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ వార్షిక పరీక్షలు సమీపిస్తున్నందున విద్యార్థుల ఆరోగ్యంపై ప్రత్యేక దృష్టి సారించాలని, సులభంగా జీర్ణమయ్యే పౌష్టిక ఆహారాన్ని సకాలంలో అందించాలని తెలిపారు. విద్యార్థులకు చుద్దమైన త్రాగునీటిని అందుబాటులో ఉంచాలని, ఆహారం తయారీ సమయంలో వంట చేసేవారు శుభ్రత నిబంధనలు పాటించేలా చర్యలు తీసుకోవాలని తెలిపారు. నోడల్ అధికారులు, జిల్లా అధికారులు తమ పరిధిలోని వసతి గృహాలను సందర్శించి అవసరమైన చర్యలు తీసుకోవాలని తెలిపారు. జిల్లాలోని కస్తూరిబా గాంధీ బాలికల విద్యాలయాలలో ఏ జిల్లాలో లేనివిధంగా సౌకర్యాలు కల్పించడం జరుగుతుందని, అన్ని గురుకుల పాఠశాలలలో విద్యార్థులకు అవసరమైన సౌకర్యాలు కల్పించడం జరుగుతుందని తెలిపారు. వసతి గృహాలలో చదువుతున్న విద్యార్థులు బయటి ఆహారం తినకుండా అధికారులు నిరంతరం పర్యవేక్షించాలని, పరీక్షల సమయం అయినందున అధికారులు అప్రమత్తంగా ఉండాలని తెలిపారు. పారిశుద్ధ్య నిర్వహణలో సిబ్బంది కొరత ఉన్నట్లయితే సంబంధిత మున్సిపాలిటీ కమిషనర్/మండల పరిషత్ అభివృద్ధి అధికారి సమన్వయంతో చర్యలు తీసుకోవాలని తెలిపారు. పరీక్షలపై విద్యార్థులకు అవగాహన కల్పించి ఉత్తమ ఫలితాల సాధన దిశగా సమన్వయంతో కృషి చేయాలని తెలిపారు. విద్యుల పట్ల నిర్లక్ష్యం వహించిన వారిపై తగు చర్యలు తీసుకోవడం జరుగుతుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

లింగ నిర్ధారణ పరీక్షల నిషేధం :

జిల్లాలో స్వానింగ్ కేంద్రాలు, రోగ నిర్ధారణ కేంద్రాలను క్రమం తప్పకుండా తనిఖీ చేయాలని వైద్యశాఖ అధికారులను కలెక్టర్ ఆదేశించారు. లింగ నిర్ధారణ పరీక్షలు నిర్వహించే వారిపై పీసీ, పిఎన్డీటీ చట్టం ప్రకారం కఠిన చర్యలు తీసుకోవాలని స్పష్టం చేశారు. అనధికార ఆరేంపీలను గుర్తించి, ప్రభుత్వ చికిత్సకు మించి చికిత్సలు చేయకుండా నియంత్రించాలని సూచించారు. అలాగే అన్ని మున్సిపాలిటీల్లో వీధిదీపాల సమస్యలు లేకుండా చూడాలని, మరమ్మతులు వెంటనే పూర్తి చేయాలని ఆదేశించారు. ఈ సందర్భంగా ఎస్పీ జానకి షర్మిల మాట్లాడుతూ, బాల్యవివాహాల నిరోధంలో పోలీసు శాఖ కట్టుదిట్టమైన చర్యలు తీసుకుంటుందని తెలిపారు. మాదక ద్రవ్యాల నియంత్రణ, రోడ్డు ప్రమాదాల నివారణకు ప్రత్యేక డ్రైవ్లు కొనసాగుతున్నాయని చెప్పారు. సమాచారం అందిన వెంటనే స్పందించాలని ప్రజలకు విజ్ఞప్తి చేశారు. అంతరం బాలవివాహ ముక్త భారత్ కార్యక్రమానికి సంబంధించిన గోడప్రతులను కలెక్టర్, ఎస్పీ తదితరులు ఆవిష్కరించారు. ఈ సమావేశంలో వివిధ శాఖల అధికారులు, సిబ్బంది పాల్గొన్నారు.

వివాహవేడుకలలో పాల్గొన్న గజేందర్

నేరడిగొండ ఫిబ్రవరి 25 సూర్య మేజర్ న్యూస్. మండలంలోని వాడు గ్రామానికి చెందిన కౌన్సెలర్ కౌతుకు తామ్మి గ్రామానికి చెందిన పోచన్న కుమారుడు వివాహ వేడుక ఉండం గ్రామంలో ఆశాయ ఫంక్షన్ హాల్ లో పెళ్లి వేడుక హాజరై నూతన వధూవరులను బోధ నియోజకవర్గ కాంగ్రెస్ పార్టీ ఇన్చార్జి గజేందర్ ఆశీర్వదించారు. తలమడుగు మాజీ జెడ్పీటీసీ గోక గణేష్ రెడ్డి మండల మాజీ ఎంపీపీ శ్రీధర్ రెడ్డి మాజీ ఎంపీటీసీ వెంకన్న యాదవ్ బోధ నియోజకవర్గ యువజన కాంగ్రెస్ అధ్యక్షుడు బద్దం పోతారెడ్డి కాంగ్రెస్ నాయకులు తదితరులు ఉన్నారు.

ప్రశాంతంగా ఇంటర్మీడియట్ మొదటి రోజు పరీక్షలు

జన్నారం, ఫిబ్రవరి 25, సూర్య మేజర్ న్యూస్ : జన్నారం మండల కేంద్రంలో బుధవారం ఇంటర్ పరీక్షలు ప్రారంభమయ్యాయి. జన్నారంలో రెండు పరీక్ష కేంద్రాలుండగా రాఘవేంద్ర కరిమల జూనియర్ కళాశాలతో పాటు ప్రభుత్వ జూనియర్ కళాశాలలో 280 మంది విద్యార్థులు హాజరు కావాల్సి ఉండగా 269 మంది విద్యార్థులు పరీక్షకు హాజరయ్యారు. ప్రభుత్వ జూనియర్ కళాశాలలో 156 మంది విద్యార్థులకు 150 మంది విద్యార్థులు హాజరు రాఘవేంద్ర కరిమల జూనియర్ కళాశాల సెంటర్లో 124 మంది విద్యార్థులు ఉండగా 119 మంది విద్యార్థులు హాజరయ్యారని ఆయా కళాశాలలో ప్రిన్సిపాల్లు శ్రీనివాస్, లక్ష్మణ్లు తెలిపారు.

వికృతంగా ముందుకు సాగితేనే అభివృద్ధి

అదిలాబాద్ టౌన్, ఫిబ్రవరి 25: సూర్య మేజర్ న్యూస్: ఓసీలపై జరుగుతున్న అన్యాయాలు, అణచివేత చర్యలను ఎదుర్కొనేందుకు సంఘం కట్టుబడి పనిచేస్తుందని ఓసీ సంక్షేమ సంఘం జాతీయ అధ్యక్షుడు కరుణాకర్ రెడ్డి అన్నారు. గత మూడు సంవత్సరాలుగా కొనసాగుతున్న కమిటీ అధ్యక్ష ప్రధాన కార్యదర్శులు రాజీనామా చేయడంతో కొత్త కమిటీని ఏర్పాటు చేసినట్లు తెలిపారు. ఓసీల ఐక్యతను బలోపేతం చేయడంలో భాగంగా అదిలాబాద్ జిల్లా ఓసీ సంక్షేమ సంఘం నూతన కమిటీని బుధవారం ప్రకటించారు. జిల్లా అధ్యక్షుడిగా డాక్టర్ ప్రఫుల్లె వాజె, జిల్లా ప్రధాన కార్యదర్శిగా బద్దం పురుషోత్తం రెడ్డి, వర్మింగ్ ప్రెసిడెంట్ గా కౌటిక్ రాజేశ్వరి నియమితులయ్యారు. ఈ సందర్భంగా ఆయన మాట్లాడుతూ ఓపెన్ కేటగిరికి చెందిన ప్రజలు సామాజిక, ఆర్థిక, విద్యా, రాజకీయ రంగాల్లో అభివృద్ధి సాధించేందుకు వికృతంగా ముందుకు రావాలని విలుపునిచ్చారు. సంఘం ప్రతి మూడు నెలలకు ఒకసారి జిల్లాకు వచ్చి స్థానిక సమస్యలపై సమావేశాలు నిర్వహిస్తూ పోరాటం చేస్తామని స్పష్టం చేశారు. నూతన కమిటీ సభ్యులు తమపై ఉంచిన నమ్మకాన్ని నిలబెట్టుకుంటూ సంఘ అభివృద్ధికి కృషి చేస్తామని తెలిపారు.

మిత్రుని కుటుంబానికి అండగా నిలిచిన పూర్వ విద్యార్థులు

లోకేశ్వరం మండల సూర్య మేజర్ న్యూస్ కష్ట కాలంలో మిత్రుని కుటుంబానికి అండగా నిలిచి ఉదారతను చాటుకున్నారు పూర్వ విద్యార్థులు. లోకేశ్వరం మండలం అవర్గ గ్రామానికి



చెందిన ఎం. చిన్నయ్య ఇటీవల అనారోగ్యంతో మరణించాడు. విషయం తెలుసుకున్న 2000-21 సంపూర్వ విద్యార్థులు బుధవారం బాధిత కుటుంబాన్ని పరామర్శించారు. ఆయన ఆకాల మరణానికి గల కారణాలను అడిగి తెలుసుకుని సంతాపం వ్యక్తం చేశారు. అదైర్య పడవద్దని కష్టకాలంలో అండగా ఉంటామని, అత్యవసర సమయాల్లో తమను సంప్రదించాలని 11 వేల రూపాయల ఆర్థిక సాయం అందజేశారు. ఇందులో జాదవ్ మారుతి రావు, ఆనంద్, గంగారెడ్డి, సాయన్న, రాజశేఖర్, మరియు తదితరులు ఉన్నారు.

పోచమ్మ ఆలయ వార్షికోత్సవం..

రామకృష్ణాపూర్ ఫిబ్రవరి 25, సూర్య మేజర్ న్యూస్ రామకృష్ణాపూర్ భగత్ సింగ్ నగర్ పోచమ్మ ఆలయ 25 వ వార్షికోత్సవాన్ని ఆలయ కమిటీ సభ్యులు బుధవారం వైభవంగా నిర్వహించారు. ఈ సందర్భంగా వారు మాట్లాడుతూ.. భక్తుల కొరిక మేరకు ఆలయ ప్రాంగణంలో నాగేంద్ర విగ్రహాన్ని ప్రతిష్ఠించి హోమ యజ్ఞాలు చేశామన్నారు. అనంతరం ఇటీవల కౌన్సిలర్ గా గెలుపొందిన కూతురు ప్రభాకర్ అధ్యక్షులు అన్నదాన కార్యక్రమాన్ని నిర్వహించామన్నారు. ఈ వార్షికోత్సవంలో ఆలయ కమిటీ సభ్యులు, భక్తులు పాల్గొని తీర్థ ప్రసాదాలు స్వీకరించారు.

మొదటి రోజున 10, మంది విద్యార్థులు గైరాజరు.

లోకేశ్వరం , సూర్య మేజర్ న్యూస్ లోకేశ్వరం మండల కేంద్రంలోని ప్రభుత్వ జూనియర్ కళాశాలలో బుధవారం ఇంటర్ పరీక్షలు ప్రశాంతంగా జరిగాయి. విద్యార్థులకు ఎలాంటి ఇబ్బందులు తలెత్తకుండా అన్ని వసతులు కల్పించారు. ప్రథమ సంవత్సరం నుండి మొత్తం 136 విద్యార్థులకు గాను 126 మంది విద్యార్థులు పరీక్షకు హాజరయ్యారు. 10, మంది విద్యార్థులు గైరాజరయ్యారు. విద్యార్థులు మాస్ కాపీయింగ్ కు పాల్పడకుండా పటిష్ట భద్రతను ఏర్పాటు చేశారు. పరీక్ష కేంద్రం వద్ద 144 సెక్షన్ అమలులో ఉంచారు.

పదవ తరగతి పరీక్షలో 100 శాతం ఉత్తీర్ణత సాధించాలి

దస్తూరాబాద్, ఫిబ్రవరి 25, సూర్య మేజర్ న్యూస్ : పదవ తరగతిలో 100 శాతం ఉత్తీర్ణత సాధించాలని మండల ప్రత్యేక అధికారి, ఏ పి డి నాగవర్ధన్ అన్నారు. మండల కేంద్రంలోని జడ్పీ ఉన్నత పాటశాలను ఆయన సందర్శించారు. ఈ సందర్భంగా పాటశాలలో ఉన్న విద్యార్థుల సంఖ్య పై వివరాలను అడిగి తెలుసుకున్నారు. అనంతరం పదవ తరగతి విద్యార్థులతో ఆయన మాట్లాడారు. రానున్న వార్షిక పరీక్షలో కష్టపడి చదివి పాస్ కావాలని సూచించారు. ఆయన వెంట ఎంఈవో గంగాధర్, ఉపాధ్యాయులు, సీఆర్పీ తిరుపతి, తదితరులు ఉన్నారు.

జాతీయ సేవా పథకం శిబిరాల ద్వారా సేవలు

అందించాలి - ఉటూర్ సమగ్ర గిరిజన అభివృద్ధి సంస్థ ప్రాజెక్టు అధికారి యువరాజ్ మర్కట్

ఉటూర్ సూర్య మేజర్ న్యూస్ :

జాతీయ సేవా పథకం శిబిరాల ద్వారా ప్రజలకు సేవలు అందించాలని ఉటూర్ సమగ్ర గిరిజన అభివృద్ధి సంస్థ ప్రాజెక్టు అధికారి యువరాజ్ మర్కట్ అన్నారు. బుధవారం ఉటూర్ లోని ఐ టి డి ఎ కార్యాలయంలో ఉప సంచాలకులు జాదవ్ అంబాజీ, జాతీయ సేవా పథక నిర్వాహకులు కొరిమి ప్రత్యూష్, ఉటూర్ గిరిజన గురుకుల డిగ్రీ (బాలికల) కళాశాల ప్రిన్సిపాల్ శ్రీవాణి లతో కలిసి ఉటూర్ గిరిజన గురుకుల డిగ్రీ (బాలికల) కళాశాల, జాతీయ సేవా పథకం (వాలంటీర్స్) స్వచ్ఛంద సేవకులకు టీ-షర్టులను అందజేశారు. ఈ సందర్భంగా ప్రాజెక్టు అధికారి మాట్లాడుతూ జాతీయ సేవా పథకం శిబిరాల ద్వారా ప్రజలకు సేవలు అందించాలని తెలిపారు. ఉటూర్ పరిధిలోని నాగపూర్ గ్రామ పంచాయతీలో సేవా కార్యక్రమాలు సక్రమంగా నిర్వహించాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

